

ذہبی دور اسی مولانا

محمد اسحاق بھٹی کی خدمات حدیث

پروفیسر ڈاکٹر خالد ظفر اللہ سمندری فیصل آباد

مختصر حالات زندگی

ذہبی دور اسی قدم درسی اور جدید انکار کا حسین امتزاج، سلف صالحین اور مجتهدین کے یکساں تعلقات سلفیت و سیاست کے بیک وقت نمائندے، منجان مرخ طبیعت کے ماںک بزرگوں کے عقیدت مندوں و جوانوں کے سر پرست، دوستوں کے دوست، چھوٹوں کے مہربان بڑوں کے قدر و ان، مہمان نوازی عالی طریم، مجلس آرائی میں شکوفتہ بیان، مشرقی اقدار کے پاسدار، مغربی جذبہ تحقیق کے علمدار، عمر روای کے لمحات کو زینت فرطاس بنانے والے قدم دینی مدارس کے تعلیم یافتہ مگر جدید اردو ادب کے میدان میں عالی مرتبہ خاکنگاری کے باشہ قلم سے قاری کے دل کو مودہ لینے والے اپنی مزارج و مٹھاس بھری تحریر کا متواہ بنا نے والے تاریخی معلومات کا فزیون، علم کا پہاڑ مگر ایکسار کا پیکر، غرور علمی اور پندراتقوی سے برا کہہ مشق صحافی، کامیاب مترجم، تاریخ نویسی اور خاک نویسی میں منفرد تحریر کے ماںک جناب مولانا محمد اسحاق بھٹی بن عبد الجید کی تاریخ پیدائش 15 مارچ 1925ء اور آبائی علاقہ کوٹ کپورہ، ریاست فرید کوٹ، مشرقی پنجاب (موجودہ ہندوستان) ہے آپ 91 برس کی طویل بہاریں دیکھ کر 22 دسمبر 2015ء کو اپنے آخری سفر پر روانہ ہو گئے۔ اللہ تعالیٰ ان کی حنات قبول فرماء کر جنت الفردوس میں اپنا مہمان ٹھہرائے (آمین یا ارم الراحمین) 22 دسمبر کو بعد از نماز عشاء ان کے آبائی گاؤں منصور پور ڈھیاں نزد جزوں انداز جائزہ کی ادائیگی کے ساتھ والد محترم محمد داؤد مر جم 1982ء سے جاری ہمارا دوسلوں کا دینیاوی تعلق اختتم پذیر ہوا۔

(تفصیلات کے لئے دیکھئے ”کاروان سلف مکتبہ اسلامیہ فیصل آباد 2003ء“) (ص 65 تا 67)

مکری و مندوں جناب بھٹی صاحب کے تفصیلی شخصی حالات کے لئے ان کی خود نوشت، گزرنگی

گذران (نشریات لاہور 2011ء صفحات 466) اور ہمارے مہریان دوست کیے از غرباء عزالت نشیں قلمکار جناب مولانا محمد رمضان یوسف سلفی حفظہ اللہ کی تحریر کردہ سوانح عمری "مورخ اہل حدیث مولانا محمد اسحاق بھٹی، حیات و خدمات" (مکتبہ رحمانیہ سیاکلوٹ فروری 2011ء، صفحات 236) کا مطالعہ مفید مطلب ہو سکتا ہے اس خاص شمارہ میں بھی یقیناً تفصیلی حالات زندگی شامل ہوں گے لہذا انکار مواد سے اجتناب لازم گردا تا گیا ہے۔
 جناب بھٹی صاحب کی متنوع خدمات قلم و قرطاس ہزاروں صفحات پر مشتمل ہیں۔ ان میں سے صرف ایک پہلو خدمات حدیث کو نظر قارئین کیا جا رہا ہے۔ جس کی ترتیب حسب ذیل ہے۔
 (1) تحصیل علوم حدیث (2) نظریہ حدیث (3) حدیث مع ترجمہ و تشریح (4) ریاض الصالحین، ترجمہ (5) حدیث اور فقہ میں باہمی ربط (6) بصیرت میں علم حدیث (7) حدیث اور اسماء الرجال، (8) تذکار خدام حدیث (9) شاہ عبدالعزیز محمد دہلوی اور ان کی علمی خدمات (10) شروع صحیح بخاری (11) الاعتصام (جیت حدیث نمبر)

1) تحصیل علوم حدیث

ذہبی دور اس جناب بھٹی صاحب نے مدرسہ کی تعلیم کے دوران 1933ء سے 1940 تک مولانا عطاء اللہ حنفی رحمۃ اللہ علیہ متوفی (2 اکتوبر 1987ء) سے اپنے آبائی شہر کوٹ کپورہ، مرکز الاسلام لکھوکے اور فیروز پور میں علاوہ دیگر دروس کتب کے اصول حدیث میں نخبہ الفکر اور مقدمہ ابن الصلاح پڑھیں۔ متون حدیث میں بلوغ المرام سے لے کر صحیح بخاری تک صحاح کی نصابی کتابوں کی تکمیل کی (گزرگئی گزران، ص 66-67) رمضان سلفی صاحب کی مہیا کروہ تفصیلات کے مطابق نسائی شریف اور شرح نخبہ الفکر۔ کے کچھ اس باقی کوٹ کپورہ میں پڑھے اور باقی مرکز الاسلام میں (مولانا محمد رمضان یوسف سلفی مورخ اہل حدیث مولانا محمد اسحاق بھٹی، ص 40) فیروز پور میں جو کتب پڑھیں ان میں سنن ابو داؤد جامع ترمذی، ابن ماجہ، موطا امام مالک اور مقدمہ ابن الصلاح شامل ہیں (رمضان سلفی، ص 40)

جناب بھٹی صاحب محدث زماں حافظ الحدیث حافظ محمد گوندل لوی رحمۃ اللہ (م 4 جون

- 1985ء) سے بھی شرف تلمذ رکھتے تھے۔ گوجرانوالہ میں 1940-1941

کے دوران موطا امام مالک اور صحیح بخاری دونوں کتابیں دوبارہ پڑھیں (گزر گئی گذران، ص 68) جناب رمضان سلفی کی تحقیق کے مطابق صحیح مسلم بھی پڑھی (رمضان سلفی - ص 41)

ہندوستان میں آپ کے ذاتی ذخیرہ کتب میں "حدیث کی کتابوں میں بلوغ المرام مع سبل السلام مشکوٰۃ شریف، سنن نسائی، جامع ترمذی مع تحقیق الاحوزی ابن ماجہ، ابو داؤد مع عون المعبود، صحیح مسلم اور صحیح بخاری شامل تھیں (گزر گئی گذران، ص 190)

(2) نظریہ حدیث

خادم محمد شیعین جناب محمد اسحاق بھٹی صاحب کے نزدیک حدیث و حجی الہی ہے۔ آپ کے الفاظ میں ”دین کے باب میں آنحضرت صلی اللہ علیہ وسلم کے تمام اعمال و ارشادات کو تسلیم کرنا لازم ہے کیوں کہ ان کی حیثیت و حجی الہی کی ہے“ (محمد اسحاق بھٹی، صریح میں علم فقة، بیت الحکمت لاہور 1430ھ، 2009ء، ص 23) ارجمند حدیث، ص 10 پر تینین کے زیر عنوان رسول اللہ صلی اللہ علیہ وسلم کی اطاعت کی ضرورت و اہمیت بڑے خوبصورت اسلوب میں واضح کرتے ہیں ”تینیں سے مقصود یہ ہے کہ قرآن میں جن احکام و اوامر اور فرائض و اعمال کا ذکر فرمایا گیا ہے۔ نبی صلی اللہ علیہ وسلم اپنے قول و عمل سے اس کی وضاحت فرماتے ہیں اور مناسب الفاظ اور خوبصورت اسلوب میں اپنی امت کو اس کی تشرع و تفصیل سے آگاہ کرتے ہیں۔ مثلاً قرآن مجید میں نماز کا حکم دیا گیا ہے تو نبی صلی اللہ علیہ وسلم اس کی تشرع کرتے ہیں اور لوگوں کو بتاتے ہیں کہ دن رات میں کتنی نمازیں فرض ہیں، سنن و نوافل کیا ہیں اور کوئی وجدوں میں کیا کچھ پڑھنا چاہیے؟ متساکن حج کون کون سے ہیں اور ان کے ادا کرنے کا طریقہ کیا ہے؟ روزے کی تفصیلات کیا ہیں؟ نصاب زکوٰۃ کیا ہے؟ تجارت اور کاروبار میں کن امور کو پیش نگاہ رکھنا ضروری ہے؟ فرمایا۔

وانزلنا اليك الذكر لتبيين للناس منزل اليهم ولعلهم يتفكرون (آلہ: 43) اور (اے پیغمبر صلی اللہ علیہ وسلم) ہم نے آپ پر کتاب نازل کی ہے تاکہ جو باتیں لوگوں پر نازل ہوئی ہیں وہ باتیں آپ کھول کر بیان کر دیں تاکہ وہ غور و فکر سے کام لیں“

اس کے معنی یہ ہیں کہ قرآن مجید نے نبوت و رسالت کے تصور کو جس اسلوب سے نکھارا اور جس نجح سے بیان کیا اور جس انداز سے نبی صلی اللہ علیہ وسلم کی اطاعت کو ضروری قرار دیا یہ اس کا نتیجہ تھا۔ کہ امت مسلمہ نے ہر عہد اور ہر زمانے میں نبی صلی اللہ علیہ وسلم کے فرائیں و ارشادات کو مشغول رہا ہے۔

جناب بھٹی صاحب مسلمک اہل حدیث کے علمبردار تھے ان کے بقول میں نے اپنی تحریروں اور ریڈیو ای اور تیلی ویژن پروگراموں میں ہمیشہ اپنے مسلمک کو لمحظ خاطر رکھا اور اس کی خدمت کی بحمد اللہ ایک لمحے کے لیے بھی اس میں پچ نہیں آنے دی (گزر گئی گزران ص 263) جناب بھٹی صاحب کی عمر بھر کی مسلمکی وابستگی کے بعد یہ کہنا بجا ہو گا کہ اہل حدیث کی مجموعی فکر ہی جناب بھٹی صاحب کی فکر تھی اہل حدیث کی فکر میں قرآن کی طرح حدیث بھی مأخذ اسلام ہے۔ بھٹی صاحب کے الفاظ میں ”اہل حدیث کہتے ہیں براہ راست قرآن و حدیث کو مانو جو اسلام کا اصل مأخذ ہے (محمد اسحاق بھٹی، بر صغیر میں اہل حدیث کی آمد مکتبہ قدوسیہ لاہور 2004 ص 64، مذکورہ بالا سے چند حوالہ جات سے واضح ہو رہا ہے کہ بھٹی صاحب حدیث نبوی کو حی الہی واجب الاتباع اور مأخذ اسلام تسلیم کرتے تھے۔ حدیث نبوی بارے ایسا ٹھوس ایمان ہی ذریعہ نجات ہو گا۔

ارمغان حدیث

مؤلف محمد اسحاق بھٹی

ناشر: طارق اکیڈمی جون 2008ء

صفحات: 272

حادیث: 99

تصویرت ترجمہ و تشریح: لائق صد تکریم مولانا محمد اسحاق بھٹی رحمۃ اللہ علیہ واسعة کی مرتب

کردہ ارمغان حدیث خدمت حدیث میں واحد کلی ذاتی کاوش ہے۔ جو کہ جناب بھٹی صاحب کے حسن انتخاب کا مجموعہ احادیث نبویہ ارمغان حدیث کا ص 1 نائل کتاب ص 2 جملہ حقوق، ص 3 تا 4 فہرست ہے۔ ص 5 تا 6 عرض ناشر از محمد سرور طارق اور ص 7 تا 8 مقدمہ از محمد خالد سیف محمد رہ 12 ستمبر 2007ء کے لئے مختص ہے ص 9 تا 12 حرفے چند از محمد اسحاق بھٹی موجود

ہے۔ ص ۱۳۲۷ پر ۹۹ نتیجہ احادیث کا ترجمہ اور عمدہ راہنمہ تشریع
جناب بھٹی صاحب کے قلم گوہر بار سے حوالہ قرطاس ہے۔

اسلام کے قصر فیح کی مضبوط بنیادوں میں سے ایک اہم ترین
معاملات کا وسیع دائرة ہے جناب بھٹی صاحب کے الفاظ میں عبادات کے

بعد دوسرا سلسلہ معاملات کا ہے جو بہت پھیلا ہوا ہے اور انسان کی دنیاوی زندگی کے ہر پہلو پر محیط
ہے اس میں مسلمان اور غیر مسلم بھی شامل ہیں۔ تجارت، زراعت، اخلاق، آداب، آپس کے
تلقات ایک دوسرے کے حقوق، بیع و شراء، ملازموں کے حقوق، مزدوروں کے حقوق، حتیٰ کہ
جانوروں اور ڈنگروں کے حقوق، کھانے پینے کے آداب، معاشرتی روابط، غیر مسلموں سے میل جوں
کی نوعیت حاکم حکوم اور رعیت و راعی کی باہمی علاقت وغیرہ لا تعداد امور ہیں جو معاملات کے
 دائرے میں شامل ہیں (ص ۵۹)

حیات انسانی کے وسیع دائرة معاملات بارے جناب بھٹی صاحب نے کتب ستہ
(بخاری، مسلم، ابو داؤد، ترمذی، نسائی، ابن ماجہ) کے علاوہ مند احمد ستر ک حاکم شعب الایمان،
مجموع الزوائد، مشکوہ اور الدارمی

جیسے بارہ (12) مختلف بنیادی ثانوی مأخذوں سے ۱۹۸۱ احادیث ان کے حوالہ جات کے ساتھ اور
ایک حدیث بغیر کسی مأخذ کے حوالہ کے نقل فرمائی ہے۔ مختلف ابواب کے زیر عنوان ۹۹ احادیث کو
ان کی بنیاد بنا لیا گیا ہے۔ جبکہ ص 8 پر محمد خالد سیف نے اپنے تحریر کردہ مقدمہ اور ص 12 پر کمری و
محترم بھٹی صاحب نے حرفاً چند میں ایک سو (100) احادیث متن اور ترجمہ و تشریع کے ساتھ
اس میں جمع کرنے کی نوید سنائی ہے۔ اللہ تعالیٰ بہتر جانتا ہے کہ سونجھر حدیث کہاں کم رہ گئی یا کم ہو گئی؟
ارمغان حدیث میں موجود ۹۹ احادیث میں سے 77 مقبول اعلیٰ صحیح یا صحن اور 22 احادیث

مردوں یعنی ضعیف درجے میں ہیں کمری بھٹی صاحب کے ابتدائی دور حیات یعنی ۶۰-۷۰ سال پہلے احادیث
کا مطلق ذکر کافی گردانا جاتا تھا۔ آہستہ آہستہ متن حدیث مع جو والہ مأخذ کے نقل کار، مجان بیدا ہوا چاہے مأخذ
اصلی ہو یا ثانوی، بر صغیر میں 3-4 دہائیوں سے مزید سخت مندر، مجان نہ صرف پیدا ہوا بلکہ آہستہ آہستہ غالباً
آڑا ہے۔ کہ حدیث اصل مأخذ سے ذکر کی جائے۔ اور اس کی تحقیق بھی ہدیہ قارئین کی جائے تاکہ مقبول

درجے ہی احادیث قبول کی جائیں۔

جناب بھٹی صاحب اپنے ابتدائی دور کے امین تھے، مطلق حوالہ مأخذ ذکر فرماتے رہے اور تحقیق حدیث بارے نشان دہی سے بے نیاز رہے۔ کیونکہ جناب بھٹی صاحب کے معاصر برزگوں میں یہ رجان غالب رہا ہے کہ ضعیف حدیث مطلقاً لائق رد نہیں اور خود بھٹی صاحب کے نزدیک اس پر بھی بہر حال عمل روایت حاصل سکتا ہے۔ مگر بھٹی صاحب کے الفاظ میں ”فضائل اعمال“ میں متعدد علمائے اہل حدیث جن میں اس نقیر کے بعض اساتذہ کرام بھی شامل ہیں ضعاف پر عمل کے قائل تھے۔ ان سطور کے گناہ کار راقم کا بھی کہیں نقطہ نظر ہے۔ لیکن اس سلسلے میں میں کسی سے بحث نہیں کرتا (گزر گئی گزارن ص 270)

معاصرتی ارتقاء ایک طبقی امر ہے جس میں ماڈی معاشرتی مظاہر کے ساتھ ساتھ علوم و فنون میں ترقی و توسع، تحقیق و تعمید کے راجحانات، غلطی بجاۓ صحیح، کمزوری بجاۓ مضبوط افکار و نظریات کا پروان چڑھنا علامت خیر اور باعث شرف ہے۔ زندگی کے دیگر میدانوں میں کارفرما عوامل و راجحانات بارے کمزوری بودے بیت عکبوت جیسے بے بنیاد افکار و نظریات اپنی جگہ کھو رہے ہیں۔ بعدیہ حدیث نبوی کے آخری دور کے بارے بھی یہ رجان آہستہ آہستہ غالب آ رہا ہے کہ ایمان و عمل میں ضعیف حدیث کو کیوں جگہ دی جائے۔ اس فکر کے حاملین اب ضعیف روایات اور ان کی بنیاد پر تیار شدہ لٹریچر کو بطبیط خاطر قبول نہیں کرتے ہیں اللہ تعالیٰ اہل علم کو خصوصی توفیق و ہمت ارزان فرمائے۔ اور یہ ارباب علم و فعل مقبول روایات ہی اپنی تقریروں اور تحریروں میں ہدیہ سامیعن وقاریں فرمائیں۔ تاہم ضعیف سند اور ضعیف حدیث کا خالص علمی و فنی فرق ضرور مد نظر رہنا چاہئے کیونکہ کسی ایک ضعیف سند سے حدیث نبوی کا مطلقاً ضعیف ہونا لازم نہیں آتا۔ دیگر سند یا استاد سے وہی حدیث صحیح بھی ہو سکتی ہے۔

ارمنان حدیث میں موجود احادیث کے ترجمہ بارے جناب بھٹی صاحب کا ترجمان قلم خوب حق ترجمانی ادا کرتا ہے جو بھٹی صاحب کے ٹھوں علم اور پختہ اسلوب کا شتر ہے ایں سعادت بزور بازو نیست، اللہ تعالیٰ کی ”ذہبی دوراں“ پر خاص عنایت تھی کہ آپ کے قلم سے حوالہ قرطاس کردہ تحریر کی زبان آب کوژہ محلی زبان کا رنگ رکھتی تھی۔ جناب بھٹی صاحب نے طویل عمر پائی۔ راجح

علم والقدر اساتذہ سے علم حاصل کیا۔ معاشرے میں بھرپور زندگی بسر کرنے والی اہم شخصیات کی ہم رکابی میں رہے۔ زمانے کی اونچ نجخ اتار چڑھاؤ بلکہ گرم سرد موسم خوب دیکھے۔ اس کا نتیجہ ہے کہ معاملات زندگی بارے احادیث کا چناؤ اپنی جگہ لائق واد ہے۔ تو ان کی تشرع میں آپ کی ولی ہمدردی، انسانی خیر خواہی، عملی راہنمائی کا رینگ غالب ہے آپ کی کروہ تشرع خالی خوبی تو پھج نہیں بلکہ مسلم معاشرے کو دعوت فکر و عمل کا ڈھنگ لئے ہے۔ آپ کی منجان مرنج شخصیت آپ کی تحریروں میں جھلکتی ہے۔ بڑے خوشنگوار انداز میں اصلاح احوال شخصیہ اور احوال معاشرہ کا فریضہ سراج نام دیتے ہیں۔ لیکن قاری کے لئے قطعاً کسی طرح کی بوریت یا اکتاہت کا مرحلہ نہیں آنے دیتے۔

شرع حدیث متعلقہ حدیث کے جملہ معاشرتی پہلوؤں کا احاطہ کرتی ہے۔ قاری ارمغان حدیث کے مطالعہ کے بعد مذکورہ حدیث کے معاشرتی راہنمائی سے لاعلم یا معاشرتی فریضہ سے نابلد نہیں رہ سکتا۔ ایسی جامع مانع اور قانع طرز کی تحریر جناب بھٹی صاحب کا ہی خاصہ تھا۔ اللہ بنجشش کرے خوب صاحب قلم انسان تھے۔

”ایک حدیث“

مکری محترم جناب بھٹی صاحب 12 اکتوبر

1965ء سے 16 مارچ 1996ء تک ادارہ ثقافت اسلامیہ لاہور سے وابستہ رہے۔ اس وقت ادارے سے ماہنامہ جگہ ”شقافت“ کے نام سے شائع ہوتا تھا۔ بعد ازاں اس کا نام ”المعارف“ رکھا گیا۔ المعارف کے جناب بھٹی صاحب بھی ایڈیٹر ہے۔ بھٹی صاحب کے بقول ”میری ایڈیٹری کی مدت پائیں سال پر مشتمل ہے۔ اس اثناء میں میں ادارے سے بھی لکھتا رہا۔ کتابوں پر تبصرے بھی کرتا رہا۔ اور ایک حدیث کے عنوان سے بھی ہر شمارے میں میرا مضمون باقاعدگی سے چھپتا رہا۔ (گزرگی گزران۔ ص 245)

مورخ 15-03-16 بذریعہ موبائل جناب محمد رمضان یوسف سلفی صاحب کی وساطت سے جناب بھٹی صاحب کے برادر خود جناب محمد سعید بھٹی صاحب سے یہ معلومات حاصل ہوئیں کہ ”المعارف“ میں ایک مجموعے کے زیر عنوان شائع شدہ احادیث میں سے بعض احادیث ارمغان حدیث میں شامل ہیں۔ جبکہ ”المعارف“ میں شائع شدہ ایک حدیث کے زیر

ترجمان الحادیث

ا شاعیت خاص مولانا محمد اسحاق بھٹی رحمۃ اللہ علیہ

عنوان جملہ احادیث کا مسودہ مکری جناب قاضی محمد اسلم صاحب فیروز پوری رحمۃ اللہ جناب اسحاق بھٹی صاحب سے (15 اکتوبر 1996ء) کو ان کے سینیں حیات ان سے لائے تھے۔ اور جناب اسحاق بھٹی صاحب کے پس مرگ یہ نوید ملی ہے کہ مسودہ تا حال غیر مطبوعہ شکل میں جناب قاضی صاحب کے پس مانگان کے ہاں موجود ہے۔ بقول سعید بھٹی حسب فرصت وہ ما مولوں کا نجف جا کر لا میں گے اور جناب محمد رمضان سلفی صاحب کی خدمات تلمیز و علمی کے ذریعے اسے شائع کرنے کا اہتمام کریں گے۔ (بہذا عندي والله عالم بالصواب) (حرہ 16-3-15 رات 10.00 بجے)

کل مورخہ 16-3-15 جناب قاضی محمد اسلم سیف رحمۃ اللہ کے صلبی و علمی وارث جناب پروفیسر حافظ افتخار قدیر صاحب کے بذریعہ فون مذکورہ مسودہ بارے دریافت کیا تھا انہوں نے وعدہ کیا کہ والد محترم کی مسودات و کاغذات والی الماری چیک کر کے فون کروں گا۔ آج 16-3-16 رات تقریباً 8 بجے فون آیا کہ مسودات کی جانچ پرستال کی گئی لیکن مذکورہ مسودہ نامی کوئی شے دریافت نہیں ہوئی۔ (حرہ 16-3-16 رات 10.40 بجے)

جناب افتخار قدیر صاحب نے مزید واضح کیا کہ جناب بھٹی صاحب کا ریڈ یو تقاریر پر مشتمل ایک مسودہ ہمارے ہاں موجود تھا جو کہ جناب محمد سعید بھٹی صاحب تک پہنچا دیا ہے۔ رقم سطور ہذا کے نزدیک ممکن ہے جناب سعید صاحب کا سہو ہوا اور انہوں نے ریڈ یو تقاریر بارے مسودے کو ”ایک حدیث“ بارے گردان رکھا ہو۔ (اللہ عالم والصواب)

دیاض الصالحین

ابوزکری یحییٰ بن شرف النووی المشقی (676-631)

تألیف:

مولانا محمد اسحاق بھٹی

اردو ترجمہ:

مشتاق بک کارز، الکریم مارکیٹ اردو بازار لاہور

ناشر:

جلد اول 459 جلد دوم 411

صفحات:

حدیث:- جلد اول 897 جلد دوم: 1005

ایمانیات، عبادات، معاملات، اخلاقیات اور ترکیہ نفس پر بہترین جامع راہنمائی بارے

امام نوویؒ کی مشہور و معروف کتاب ریاض الصالحین کا ترجمہ ذہبی دوران حضرت مولانا محمد اسحاق بھٹی رحمۃ اللہ کے قلم گوہر پارے بھی مارکیٹ میں موجود اور اہل ذوق کے نظر نواز ہے۔

بھٹی صاحب رقم طراز ہیں کہ ”بہت عرصہ پہلے ایک کرم فرما عالم دین کے حکم سے ”ریاض الصالحین“ کا ترجمہ کیا تھا۔ اور تشریع کے عنوان سے مختلف احادیث کی تشریع کی گئی تھی۔ (ص 14) طبی عوارض اور دیگر مصروفیات کی بناء پر زیور طبع سے آراستہ کرنے کی نوبت نہ آئی۔ آنکھ میں موتیا کا آپریشن کرنے کے بعد سختیابی پر عزم نو کیا۔ اور اپنی درینہ کاوش اور خواہش کو زیور طبع سے آراستہ کرنے میں کامیاب ہمہرے۔

جناب بھٹی صاحب نے طبع میں تاخیر اور سب تاخیر کے بعد اسلامی لٹرچر میں کتاب ہذا کی اہمیت واضح فرمائی ہے۔ ایک بزرگ ناصح کے طور پر کہتے ہیں کہ مقرر رون خلیفوں اور واعظوں کو خاص طور سے اس کا مطالعہ کرنا چاہئے اور اس کے مندرجات سے فائدہ اٹھانا چاہئے (ص 15) فاضل مترجم اپنے کردہ ترجمہ کی حقیقت و اصلاحیت یوں واضح کرتے ہیں ”یہاں یہ بھی عرض کر دوں کہ کافی عرصہ پیشتر جب میں نے اس کے ترجمے کی ابتداء کی تھی اس وقت ایک دوست کی معرفت مجھے ایک پرانا ترجمہ حاصل ہوا تھا۔ جس سے میں نے کچھ استفادہ کیا۔ لیکن جب میں ترجمہ مکمل کر کچکا اور پروف خوانی بھی کر لی تو معلوم ہوا کہ بعض اور اہل علم نے بھی یہ خدمت سرانجام دی ہے۔ چنانچہ میں نے اپنے لائق احترام اہل علم کے ترجمے مارکیٹ سے حاصل کیے اور ان سے مستفید ہوا۔ میں اپنے ترجمے کا نام تو کسی اہل علم کے ترجمے سے تقابل کروں گا اور نہ اس کے متعلق کچھ عرض کروں گا۔ میں یہی کہوں گا کہ اس فقیر نے بھی اپنے انداز سے اس کتاب کا ترجمہ کرنے کی کوشش کی ہے۔“ (ص 15)

جناب بھٹی صاحب نے حضرت امام نووی رحمۃ اللہ کے مختصر حالات زندگی بھی ص 17 تا 20 پر قلم کئے ہیں تاکہ ریاض الصالحین سے استفادہ کرنے والے احباب صاحب کتاب کی شخصیت عالی مرتبت سے آگاہی پائیں اور ان کی علمیت و عظمت کو دل میں جگہ دے کر ان کی خدمت حدیث سے اپنے قلوب واذہان کو منور کریں۔ اور عملی کمزی کی سیرہ نبوی کے رنگ میں ڈھال سکیں۔

جلد اول ص 21 تا 24 جناب بھٹی صاحب کے قلم سے امام نووی

کے تحریر کردہ مقدمہ الکتاب کا ترجمہ موجود ہے۔ اس کے بعد ص 25 تا 459

مختلف 143 ابواب کے تحت 1897 احادیث نبویہ کا ایک کالم میں عربی متن

جن کے بالمقابل دوسرے کالم میں اردو ترجمہ پیش کیا گیا ہے۔

جلد دوم میں بھی جلد اول کے انداز پر ایک کالم میں عربی متن جن کے بالمقابل

دوسرے کالم میں اردو ترجمہ ہدیہ قارئین ہے۔ جبکہ حسب ضرورت ہر دو جلد میں کسی حدیث کی

تشريح کرتے وقت متعلقہ حدیث کے نیچے ہر دو کالم کی پابندی کی جائے مسلسل سطحی عبارت کی

شکل میں پرقدم ہے۔

کسی ایک زبان سے دوسری زبان ترجمہ کرنے بارے آپ راہنمائی فرمایا کرتے تھے

کہ جس زبان میں آپ ترجمہ کر رہے ہیں ترجمہ کرتے وقت یہ سوچ غالب رہنی چاہئے کہ صاحب

کتاب اگر اس زبان میں یہ کتاب لکھتے تو ان کا اسلوب اور زبان بیکی ہوتی۔ جو میں کر رہا ہوں۔

ذکر وہ راہنمائی لائق تحریر یہ بھٹی صاحب کے کردہ ترجمہ میں عیا ہے۔ آپ نے اصل متن کی

بھروسہ رعایت مدنظر کی ہے۔ اور متن کتاب میں سے کسی بات کو نظر انداز نہیں کیا متن کتاب میں

موجود پہلے عنوان باب کے عربی الفاظ کے بالمقابل باب کے نمبر سمیت اردو ترجمہ کیا گیا ہے بعد

از ازال تہذید باب کی عربی مہارت کے بالمقابل اس کا ترجمہ درج ہے۔

اس کے نیچے متن حدیث کے بالمقابل دوسرے کالم میں ترجمہ کا فریضہ سرانجام دیا گیا

ہے۔ دوران ترجمہ عربی متن کے الفاظ سے بہت حد تک پابندی کے ساتھ اردو ترجمانی کا حق ادا کیا

گیا ہے۔ بعض اوقات ترجمہ کی روائی اور درست فہم کی غرض سے تو میں میں اپنے اضافی الفاظ

سے مدد لی گئی ہے۔ اس طرح قاری کے لئے عربی متن کے بہم و مغلق مقالات کی تفصیل بہت آسان

ہو گئی ہے۔ اور قاری با اسانی ترجمہ حدیث پڑھنے اور سمجھنے میں کامیاب ہو جاتا ہے۔ قاری کی یہ

کامیابی درحقیقت فاضل مترجم کے ٹھوں علم، مضبوط فہم اور کامیاب ترجمہ نگار ہونے کا مبنی ثبوت

ہے۔ یوں قاری کو حدیث نبوی سے جوڑنے کی بہترین خدمت حدیث ہے۔

بعض ضروری مقالات کی توضیح کی غرض سے تشرح کی ذیلی سرفی کے ساتھ واجبی سی

شرح حدیث بھٹی زیر قلم لاتے ہیں۔ یہ واجبی شرح متعلقہ حدیث کے تشریع و توضیح کے لئے کافی و شانی تھہری ہے طویل عبارات کے بوجھل پن سے قاری کو نجات دلاتی ہے۔

اس ایڈیشن میں جناب بھٹی صاحب نے عربی متن کے کمل ترجمہ اور بعض ضروری مقامات پر تشریع کا فریضہ بھٹی سرانجام دیا ہے۔ تاہم اپنے ایک خط محررہ 2009ء بنام مکرمی و محترم حکیم مدثر خان صاحب۔ میں رقم طراز ہیں کہ ریاض الصالحین کا کسی زمانے میں ترجمہ کیا تھا جو وجدلوں میں چھپ گیا تھا۔ لیکن بہت غلط چھپا تھا۔ اب دوبارہ ایک ناشر چھاپ رہا ہے۔ میں تقریباً ہر حدیث کا تشریع کے عنوان سے حاشیہ لکھ رہا ہوں ترجمے کی غلطیاں بھی درست کر رہا ہوں۔ پہلی جلد کے ذریعہ سو صفحات ابھی باقی ہیں یہ بہت محنت طلب اور انہائی ذمہ داری کا کام ہے۔

ریاض الصالحین پر کردہ مذکورہ بالتحقیق و تحریر بارے ”حیات و خدمات مولانا محمد اسحاق بھٹی“ کے فاضل جناب محمد رمضان یوسف سلفی حظہ اللہ سے بذریعہ موبائل (بتاریخ 18-2-2010) بروز جعرات بوقت 7.30 بجے شام مزید معلومات حاصل کیں۔ جن کے مطابق مرحوم بھٹی صاحب یہ کام مکمل کر گئے تھے۔ کپوزنگ ہو چکی ہے۔ عنقریب کتبہ محمد یہ لاہور کی طرف سے شائع ہو گی۔ (اللہ کرے جلد از جلد نظر نواز قارئین ہو آمین) جناب بھٹی صاحب نے اروہ ترجمانی سے آگے تحریخ و تحقیق کی طرف ہاتھ نہیں بڑھایا۔

روایات کی تحریخ و تحقیق قاری کو ایک گونہ اطمینان کا باعث ہوتی ہے۔ شرح صدر سے قاری روایت کے قبول و رد کا فیصلہ کرتا ہے۔ اس عصری اسلوب کے حوالے سے ترجمہ ہذا طبع جدید میں گئی بحاجش باقی ہے۔

مقالہ حدیث اور فقہ میں باہمی ربط مشمولہ مجموعہ مقالات اسلامی آئین کی

تکمیل اور سنت

مقالات نگار: مولانا محمد اسحاق بھٹی

ناشر: ادارہ معارف القرآن والاسلام آباد۔ مئی 1983ء

محمد بشیر سکرٹری جزل کے الفاظ میں مرکزی جمیت الـ حدیث اسلام آباد کے زیر انتظام سورج 13 دسمبر 1981ء کو کیوٹی شریل ہال آپ پارہ اسلام آباد میں۔ اسلامی معاشرے کی تکمیل میں ”سنّت رسول صلی اللہ علیہ وسلم کا مقام“ کے عنوان پر ایک عظیم الشان علمی مجلس مذاکرہ منعقد ہوئی تھی جس میں شکلمن اسلام حضرت مولانا محمد حنفی ندوی مدظلہ نے ”اسلامی آئین کی تکمیل اور سنّت“ مولانا محمد اسحاق بھٹی ریسرچ اسکالار ادارہ شفافت اسلامیہ لاہور نے ”سنّت اور فتنہ کا باہمی تعلق“ اور مولانا ارشاد الحق اثری ریسرچ فیلو اوارہ علوم اثریہ فیصل آباد نے ”خبر واحد کا مفہوم اور مقام“ کے زیر عنوان اپنے پیش قیمت مقالات پیش فرماتے تھے (ص - 3) نامورہ بالا تینوں مقالات اسلامی آئین کی تکمیل اور سنّت ”تای 48 صفحات پر مشتمل“ مجموع میں شائع کئے گئے۔ جس میں جناب اسحاق بھٹی صاحب کا مقالہ ”حدیث اور فتنہ میں باہمی ربط“ 1933 پر موجود ہے

مقالہ ہذا میں جناب بھٹی صاحب نے حدیث اور فتنہ، محدثین اور فقہاء، کتب اور فتاویٰ جات کے مابین تعلق اور ربط کو انہائی خوب صورتی سے واضح کیا ہے جس میں افراط و تفریط کو ہرگز راہ نہیں دی۔ بقول بھٹی صاحب رسول اللہ صلی اللہ علیہ وسلم کے اقوال و ارشادات کا نام حدیث ہے۔ جس کی اتباع و اطاعت کو قرآن نے ضروری قرار دیا ہے۔ (ص 19) آپ کے نزدیک ”فقہ کا دوسرا مأخذ“ احادیث رسول اللہ صلی اللہ علیہ وسلم ہے قرآن مجید نے رسول اللہ صلی اللہ علیہ وسلم کی اطاعت کو فرض اور آپؐ کی سنّت اور عمل کی پیروی کو ضروری قرار دیا ہے۔ دین سے متعلق صحابہ کرامؐ آپؐ کے افعال و فرمائیں کو واجب الاتّباع گردانے تھے۔

براعظیم ایشیاء افریقہ کی فتوحات کے بعد ”اسلام“ کو نئے تمدن سے واسطہ پڑا۔ بہت سے نئے مسائل سامنے آئے، نئی تہذیب اور نئی شفافت کو بخوبی کے موقع پیش آئے۔ نئے معاشروں اور نئی معاشرتوں سے مذہبیک ہوئی۔ نئے ذرائع آدمی و خرچ نظر و بصر کے زاویوں میں آئے۔ نئے نظام زراعت و معاش کا پتہ چلا اور معاملات کی نئی سے نئی شکلیں نمایاں ہو کر ابھریں۔ ان سے بطریق احسن عہدہ برآ ہونے کے لئے ضروری تھا کہ غور و فکر کے پیمانوں میں حرکت پیدا ہو اور تعقی

اور فرست کی وادیوں میں احساس تبدیلی کا جذبہ کروٹ لے (ص 23) ۷۵۷
یہ بھی اٹل حقیقت ہے کہ ”انسانی معاشرہ“ جامد اور ساکن نہیں
ہے۔ تحرک اور تفسیر پذیر ہے۔ اور اسلام دا انگی مذہب ہے، جس کی فکری و
عملی برکات کا شاہانہ عالم انسانیت پر ہمیشہ سایہ لگان رہے گا۔ اس لیے
دونوں کا ایک ساتھ چلنا اور باہم رفتاقت اختیار کیے رکھنا ضروری ہے۔ اس کا احساس دور صحابہ میں
اسی وقت ہونے لگا تھا جب نوع ب نوع نوع مسائل اور قسم قسم کے معاملات مختلف شکلوں میں سامنے
آئے اور یوں قسموں افکار نے ان کی تعمیر میں اسی صورت اختیار کر لی۔ جس کی وجہ سے اٹل علم اور
اصحاب بصیرت کو تدوین فرق کی طرف عنان توجہ ملتافت کرنے کی ضرورت محسوس ہوئی اور قرآن اور
حدیث کو پیش رکھ کر کہ اسے باقاعدہ ایک مستقل شرعی علم کے ساتھ میں ڈھالنے کا ادعیہ ان کی
سلیمانیہ پر ابھرا۔ (ص 29)

چنانچہ تابعین کے عہد زریں میں آئندہ دین کی ایک جماعت نے قرآن و حدیث کی
روشنی میں اس کے تعمین کردہ حدود و قواعد کے مطابق ایک ایسا ضابطہ زندگی مرتب کرنے کی طرح
ڈالی جوان مسائل کی زلف گرہ گیر کو سمجھانے میں مدد دے سکے۔ اور اپنے دور کے تقاضوں کو بہتر
اسلوب سے حل کر سکے۔ اس طرح وقت و ضرورت کے مصانع ایک نئے علم اور جدید فن کی ترتیب و
تدوین کا باعث بنے جس کو علم الفقه کے نام سے تعمیر کیا گیا۔ (ص 23)

کس قدر ادبیت اور جامعیت کے ساتھ علم الفقه کی ضرورت و اہمیت اور اس کی بنیاد
میں قرآن و حدیث کے ربط کو واضح کیا ہے یہ جناب بھٹی صاحب کے ذہن رسالہ فکر پختہ کا ہی نتیجہ
ہے۔ علم فرق کی ضرورت سے انکار کی سطح سوچ کا مزید مداوا بھٹی صاحب کے الفاظ ہوں ”اجتہاد کا
دروازہ بند کر دینے کا مطلب اپنی علمی بے مائیگی کا اعلان کرنا اور ان مسائل کو سمجھنے اور حل کرنے
سے انکار کرنا ہے۔ جو تغیر پذیر معاشرے کو ہر لمحہ پیش آتے ہیں (ص 26)

جمیت حدیث اور بھٹی بصیرت کا چوپی دامن کا ساتھ ہے۔ ہر دو سے انکار ممکن نہیں، ورنہ
اسلام کی ادبیت پر حرف آئے گا۔ مقالہ ہذا میں جناب بھٹی صاحب نے اس فکری و اسائی بحث کو
انہماںی عام فہم انداز میں پیش کیا ہے۔ علاوه ازیں آپ نے نامور مجتہدین کا فقہی مقام و مرتبہ بھی

ترجمان الحدیث

اشعیت خاص مولانا محبہ ساخت بھی رجتب اللہ علیہ

واضح کیا ہے۔ آپ کے نزدیک ”امام ابوحنیفہ رحمۃ اللہ علیہ پہلے امام ہیں جن کے فقیہ مسلک کو قبول عام کا خلعت عطا ہوا۔“ ابتدائی دور کے آخر احتجاف اور بعد کے فقہائے حنفی کی تصنیفات سے بھی واضح ہوتا ہے کہ مسائل کے استدلال و استنباط میں انہوں نے حدیث و سنت ہی کو منی اور مأخذ شہرایا ہے۔ یہ البتہ ہوا ہے کہ بعض مسائل میں صحیح حدیث مرجوح اور ضعیف کو راجح قرار دے دیا گیا ہے۔ اور تقلید کی وجہ سے ایسا مہونا ایک قدرتی بات ہے لیکن اس میں کوئی شبہ نہیں کہ استدلال کے لیے رجوع حدیث و سنت ہی سے کیا گیا ہے۔ (ص 29-30)

دوسرے جلیل القدر بزرگ امام مالک ہیں جو تعالیٰ اہل مدینہ کے قائل ہیں ان کی مشہور کتاب موطا ہے جو حدیث و فقہ کا دلاؤ وین بھروسہ ہے (ص 30)

امام مالک کے بعد امام شافعی کا نام نامی آتا ہے جن پر حدیث و سنت کا رنگ اتنا غالب تھا کہ ان کے تلامذہ و تبعین کو صحابہ الحدیث کے نام سے موسوم کیا گیا (ص 30-31)

امام احمد کے بارے رقم طراز ہیں کہ ”اجتہاد و فقہ کے ساتھ ساتھ روایت حدیث اور حفاظت سنت کا جتنا اہتمام امام احمد اور ان کے تبعین نے کیا دوسروں نے نہیں کیا۔ جناب بھٹی صاحب نے ادب و احترام کے تمام ترقاضے ملحوظ خاطر رکھ کر معروف چاروں فقیہ ممالک کے بانی آئمہ کرام کے بارے کھلے لفظوں میں واضح کر دیا ہے۔ کمان کا ایک طرف اگر فقیہ طور پر مقام بلند تھا تو دوسری طرف حدیث و سنت سے ان کی واپسی بھی گہری تھی۔ مولانا حافظ محمد ابراہیم میر سیالکوٹی رحمۃ اللہ علیہ نے تحریر کردہ تاریخ اہل حدیث (ناشر؛ اسلامی پیشنسنگ کمپنی لاہور 1953ء) میں ص 56 تا 72 ائمہ کرام اور بزرگان عظام کے حدیث نبوی سے تعلق اور ان شخصیات سے ہمارے تعلق بارے بہت ہی عمدہ راہنمائی فرمائی ہے لائق مطالعہ ہے۔ تاکہ ہر طرح کی شوخفی اور بے ادبی سے بچ سکیں۔ کم علمی جس کا باعث ہوتی ہے۔

جناب بھٹی صاحب نے کتب حدیث اور کتب فقہ کا باہمی تعلق بھی بڑی نمرت اور مہارت سے واضح کیا ہے۔ آپ کے الفاظ میں ”حدیث کی تمام متبادل و مروج کتابوں کا نجع تبیوب فقیہانہ ہے۔ بلکہ کہنا چاہئے کہ عبادات و معاملات سب امور میں فقہانے اپنے متون کی

توبیب میں کتب حدیث کا تنقیح کیا ہے۔ کتب صحاح کی توبیب میں بالخصوص فقاہت کا رنگ نمایاں ہے۔

صحیح بخاری کی تو شہرت و قبولیت کی بہت سی وجہوں میں سے ایک بڑی وجہ یہی ہے کہ اس کا انداز فقیہانہ و مجتہدانہ ہے۔ اور توبیب میں وہ انداز بالکل نکھر کر سامنے آ گیا ہے۔ امام بخاری نے ابواب و تراجم میں ایک ایک حدیث سے بہت سے فقیہی مسائل مستبط کیے ہیں۔

فقہ و حدیث کے باہمی تعلق کے تسلیل میں جناب شاہ ولی اللہ دہلوی (1176ھ 1962ء) (ص 32) کا ذکر خیر بر صیر کے حوالہ سے نمایاں طور پر کرتے ہیں اور کہتے ہیں کہ ”بر صیر پاک و ہند کے وہ عالم دین ہیں جنہوں نے اپنے زمانے کی ضروریات کا احساس کیا اور جیہے اللہ البا لغہ میں حدیث و سنت کو اساس قرار دے کر محمد ثانہ پیر اسیہ اظہار میں اپنے دور کے نئے مسائل کو جن میں اقتصادی، معاشی، مزدور، سرمایہ دار، کاشتکار، زمیندار اور نیکس وغیرہ سب مسائل شامل ہیں کو موضوع گفتگو بنایا، اور نہایت صفائی سے صحیح نقطۂ فکر بیان کیا (ص 32) عصر حاضر کے اہل علم کو بھی خلوص کے ساتھ تمام جدید مسائل کے حل کے لئے اس منعج کی دعوت دیتے ہیں۔

جناب بھٹی صاحب کے نزدیک حدیث و فقہ ایک دوسرے کے حریف نہیں بلکہ حلیف ہیں۔ قرآن کی طرح حدیث اساس ہے۔ بے بنیاد کوئی عمارت کھڑی نہیں رہ سکتی۔ قرآن و حدیث کی بنیاد پر فقہ کی شکل میں مسائل زندگی کی عمارت تعمیر ہوتی رہتی ہے اور تاتا قیامت یہ عمل ہر نئے سورج کی ضرورت ہے۔ لہذا ہر دو میں بحد و تفریق قائم کرنے کی بجائے قرب و اتحاد کرنا واقعہ کی اہم ضرورت ہے۔ ہر دو کے ماہرین بھی لا ائم تقطیم ہیں۔ بقول بھٹی صاحب محدثین اونچے درجے کے فقیہہ تھے اور فقہا حدیث و سنت میں درک و عبر رکھتے تھے (ص 33) الحقر مقالہ ہذا اپنے عنوان بارے بقا ملکتر بقیت بہتر کی بہترین مثال ہے۔

(6) مقالہ:- بر صیر میں علم حدیث

مورخ اہل حدیث جناب محمد اسحاق بھٹی صاحب جولائی 2008ء میں مرکز دعوة الجایات کی دعوت پر کویت بلائے گئے۔ جہاں آپ کی قلمی خدمات کے اعتراف ہیں آپ کو

3 جلالی کو قرطہ ہال میں شیلڈ پیش کی گئی۔ اور بھٹی صاحب کے بقول ”11 جلالی“ کو اسی قرطہ ہال میں نماز عشاء کے بعد ”برصیر میں علم حدیث“ کے موضوع پر میری تقریر کا پروگرام تھا۔ (گزرگنی گذران ص 442)

جناب بھٹی صاحب نے اپنی تحقیق اینق ”برصیر میں اسلام کے اولین نقوش“ (ص 46-47) پر بھی زیر عنوان ”برصیر میں حدیث رسول صلی اللہ علیہ وسلم“ معلومات بھی پہنچائی ہیں۔ علاوہ ازاں ہے اپنی تصنیف لطف ”برصیر میں اہل حدیث کی آمد“ ص 60 پر ”برصیر میں حدیث رسول صلی اللہ علیہ وسلم“ کی ذمیلی سرخی قائم کی ہے۔

(7) ریڈیو تقریر حدیث اور اسماء الرجال

جناب بھٹی صاحب کی آپ بیتی، گزرگنی گذران ص 261-262 پر مہیا کردہ معلومات کے مطابق ایک مرتبہ ریڈیو پاکستان (لاہور) کی طرف سے ہفتہ حدیث منایا گیا اور اس کے ارباب انتظام نے سات مقرر روں کا انتخاب کر کے مختلف سات موضوعات پر ان سے سات روز میں سات تقریریں رائیں ہر تقریر کا دوران یہ 35 منٹ تھا۔ ان میں ایک مقرر یہ فقرتھاجے ”حدیث اور اسماء الرجال“ کا موضوع دیا گیا تھا۔ پروڈیوسر عبدالجعی قریشی تھے۔ میں نے ان سے کہا میں 35 منٹ میں اپنی بات تکمیل نہیں کر سکوں گا۔ انہوں نے کہا کہ 35 منٹ کی کوئی پابندی نہیں۔ بے شک اس سے زیادہ وقت لے لیں۔ میں نے اس موضوع پر ایک گھنٹہ تقریر کی اور پھر یہ تقریر متعدد مرتبہ ریڈیو سے نشر ہوئی۔

جناب بھٹی صاحب نے علم حدیث اور علم اسماء الرجال کے زیر عنوان اپنی تحقیق بے مثل ”برصیر میں اہل حدیث کی آمد“ میں ص 299-313 اس بارے جامع اور مانع قسم کی معلومات مہیا کی ہیں۔

تذکار خدام حدیث

ذہبی درواز جناب بھٹی صاحب کی خدمات حدیث کا ایک پہلو خدام حدیث کی تذکرہ توںی ہے حدیث بنوی اور خدام حدیث کا ذکر خیر ہوتا پھر مورخ اہل حدیث کے قلم کی روائی و جلالی، حافظ کی یاد وہانی، خاکر نویسی کی شگفتہ بیانی کی کوئی حد نہیں ہوتی۔ اشہب قلم رواں دوان،

معلومات کا تجزا نہ بے کر کا اور قلم و قرطاس کا رشتہ بے پایاں دکھائی دیتا ہے۔ نوک قلم پر آنے والے الفاظ اگر آب کوثر سے دہلی زبان جیسے ہوں تحریر کی مٹھاس اگر شبد جیسی ہو اور ہر لفظ عقیدت و محبت میں ڈوبا ہو تو پھر اس ادب پارے کی لذت صرف قاری پر آشکار ہو سکتی ہے اما تحریر میں نہیں لائی جاسکتی۔ خدام حدیث کا تذکرہ ادب و احترام بھرے رنگ میں الفاظ کے موتیوں کی لڑی میں پرونسے کا ملکہ جناب بھٹی صاحب کو خالق قلم نے وافر عطا کر کھا تھا۔ اور خدام خدام حدیث نے حدیث نبوی کے ان پروانوں کے حالات زندگی حوالہ قرطاس کرنے میں کوئی کسر اٹھانیں رکھی۔ اپنی مختلف تحریروں اور بکثرت کتابوں میں خدام حدیث کے ذکر خیر کو ترجیح دی۔

جناب بھٹی صاحب کی بعض کتابیں صرف خدام حدیث کے تذکارے لئے مقتضی ہیں مثلاً دہستان حدیث (مکتبہ قدوسیہ لاہور 2008ء، صفحات 673) میں بقول بھٹی صاحب ”اس کتاب میں رصغیر کے ان سانحہ اہل حدیث علمائے کرام کا تذکرہ کیا گیا ہے جنہوں نے نبی صلی اللہ علیہ وسلم کی احادیث مبارکہ کی تدریس یا تصنیفی صورت میں تبلیغ و اشاعت کا اهتمام کیا یا کسی مردے میں طلباء کو کتب حدیث پڑھائیں یا حدیث کی کسی کتاب کا ترجمہ کیا۔ یا اس کی شرح لکھی یا فتویٰ نویسی کی۔ (ص 19 حرفاً چند) اس طرح گلتستان حدیث (مکتبہ قدوسیہ لاہور 2011ء، صفحات 585) میں بقول بھٹی صاحب اس میں چوراکی (84) خادمان حدیث کا تذکرہ کیا گیا ہے (ص 37: حرفاً چند) علاوہ ازیں چمنستان حدیث (مکتبہ قدوسیہ لاہور 2015ء، صفحات 805) بقول بھٹی صاحب..... یہ کتاب بھی رصغیر کے اہل حدیث علمائے ذی وقار کے حالات کی نقاب کشائی کرتی ہے۔ یہ بوریانشین اور درد ویشان خدا مست ہیں۔ جنہوں نے زندگی کے ہر موز پر اپنے آپ کو قرآن و حدیث کی خدمت کے لیے وقف کیے رکھا۔ کتاب میں ایک سو (100) علمائے کرام کے واقعات حیات ضبط تحریر میں لائے گئے ہیں (ص 41: حرفاً چند) ان مخصوص کتابوں کے علاوہ کاروان سلف ہو یا تافلہ حدیث، نقوش عظمت رفتہ ہو یا بزم ارجمند اوقت اقلیم ہو یا محفوظ و انشنداں، ارمغان حنیف ہو یا میاں عبدالعزیز ما الواہہ تذکرہ قاضی محمد سلیمان منصور پوری ہو یا صوفی محمد عبدالله مولانا احمد دین گلکھڑوی ہو یا تذکرہ مولانا ماجی

الدین لکھوی، قصوری خاندان ہو یا روپڑی علمائے حدیث تذکرہ مولانا غلام رسول قلعوی ہو یا میاں فضل حق اور ان کی خدمات غرضیکہ بھٹی صاحب کی کتاب ہوا اور اس میں کسی طرح کسی خادم حدیث کا تذکرہ نہ ہو۔ ان کی خدمات حدیث کو زیر قلم نہ لایا گیا ہو یا اسی طرح محلہ ہے جس طرح گلاب کا پھول ہوا اور اس کی مہک نہ ہو سب جناب بھٹی صاحب کے قلب کی تکسین ان سعید روحوں کی قلمی یاد میں تھی ان کے قلم کی پیاس خدام حدیث کے تذکرے سے بجھتی تھی۔ اور آپ نے جس تفصیلی معلوماتی معیار پر خدام حدیث کے تذکراتی کثرت سے اپنی کتاب میں کئے ہیں۔ شاید کوئی دوسرے صاحب قلم یعنی ادائے کر پائیں اور اس شرف کے آپ ہی واحد حقدار ظہر ہے رہیں۔۔۔ زہے نصیب۔

(9) ایڈیشنگ اور نظر ثانی

شاه عبدالعزیز محدث دہلوی اور ان کی علمی خدمات ڈاکٹر شریاڑ ارسلانیہ کے مقالہ پر ایج ڈی ”شاه عبدالعزیز محدث دہلوی اور ان کی علمی خدمات“ کے بارے میں جناب بھٹی صاحب رقم طراز ہیں۔ 1978ء میں یہ مقالہ ادارہ ثقافت اسلامیہ کے ڈاکٹر شریاڑ سراج میر صاحب کو اشاعت کے لیے موصول ہوا تھا۔ اس کی ایڈیشنگ اور نظر ثانی کی ذمہ داری مجھ پر عائدی کی گئی میں نے اپنی دانست میں اس کو پورے غور اور توجہ سے دیکھا۔ اور اس کا ایک ایک لفظ پڑھا اور ادارہ ثقافت اسلامیہ کی پالیسی کے پیش نظر اس میں مندرجہ ذیل کام کیا۔

(1) عربی اور فارسی عبارتیں کئی مقامات پر درج ہیں لیکن ان کا ترجمہ نہیں کیا گیا تھا اور عام طور پر مقابلوں میں ترجمہ کیا بھی نہیں جاتا۔ میں نے ان عبارتوں کا ترجمہ کر دیا ہے۔ تاکہ اس سے وہ حضرات بھی استفادہ کر سکیں جو عربی اور فارسی سے آشنا نہیں ہیں۔

(2) جہاں جہاں حوالوں میں کہو کاشہر ہوا۔ حوالے چیک کیے اور اصل کتاب دیکھ کر حوالے درست کیے۔

(3) فرقہ وارانہ مباحثت کے سلسلے کی بعض باتیں یا تحدیف کردی گئی ہیں یا ایسے انداز میں بیان کردی گئی ہیں جس سے کسی فریق کی دلٹکنی نہ ہو۔ (ادارہ ثقافت اسلامیہ لاہور 1991ء میں 11-10)

(10) ایڈیشنگ شروع صحیح بخاری

غزال حامدیث بعت پروفیسر عبدالقیوم نے شروع صحیح بخاری کے زیر عنوان 1966ء میں ایم

اے اسلامیات (پنجاب یونیورسٹی) کے حوالے سے لکھا جس کی برائے طبع ایڈنٹگ جتاب بھئی صاحب نے سر انجام دی جس کی وضاحت بھئی صاحب نے ان الفاظ میں کی ہے۔ ہم نے ایڈٹ کرتے وقت تمام عربی عبارتوں کا اردو ترجمہ کر دیا ہے تاکہ وہ حضرات بھئی اس سے استفادہ کر سکیں جو عربی سخنے کی پوری استطاعت نہیں رکھتے۔ (ادارہ ثقافت اسلامیہ لاہور، 1991ء ص 10)

(11) الاعتصام (جیب حدیث نمبر)

19 اگست 1949ء کو گوجران والا سے ہفت روزہ الاعتصام جاری ہوا۔ اس کے مدیر مولانا محمد حنفی ندوی مقرر کئے گئے۔ اخبار کے اجراء پر چار پانچ میئن گزرے تھے کہ جتاب بھئی صاحب کو محاون مدریں بنا دیا گیا۔ الاعتصام سے بھئی صاحب اپنے تعلق کو یوں بیان کرتے ہیں ”خاکروب، چڑی اسی، کلرک، منیر اور نائب مدیر بلکہ بعض اوقات مدیر تک تمام عہدے میرے پاس تھے۔“ (گزرنگی گذران، ص 213) جتاب بھئی صاحب کا الاعتصام سے یہ فترتی تعلق تقریباً 17 برس جاری رہا اور آپ نے بالآخر 30 مئی 1965ء کو اخبار الاعتصام کی ادارت سے استفادے دیا۔ ہفت روزہ الاعتصام گوجران والا سے لاہور منتقل کیا گیا تھا۔ اور جتاب بھئی صاحب کا اس سے تعلق خاطر تادم مرگ جاری رہا۔ جس کی تفصیلات ایک طویل تحریر کی مقاضی ہیں۔

جب بھئی صاحب نے اپنے دور ادارت کے حوالے سے لکھا ہے کہ زمانہ ادارت میں الاعتصام کے کئی خاص نمبر چھپے جن میں ایک ”جیب حدیث“ نمبر ہے۔ جو بڑے سائز کے ایک سو صفحات پر مشتمل ہے۔ یہ نمبر تہجا اس فقیر نے ترتیب دیا۔ جیب حدیث نہایت نازک اور اہم موضوع ہے اس کے لئے میں نے بہت سے اصحاب علم سے مضافین لیے اور ہرضمون کے آغاز میں فاضل ضمدون نگار کے حالات لکھے۔ یہ نمبر فروری 1956ء میں شائع ہوا تھا۔ پاکستان اور ہندوستان کے تقریباً تمام مشہور اخبارات و رسائل نے اس پر تبصرے کیے (گزرنگی گذران ص 224)

جب محترم بھئی صاحب کی خدمات حدیث کا مختصر ساختا کرے جو قارئین کی خدمت میں پیش کیا گیا ہے۔ ورنہ آپ کی خدمات کا دائرہ تو بہت وسیع ہے اللہ تعالیٰ ان کی مسائی جیلیکو قبول فرمائے انہیں جیب حدیث الفردوس میں بلند مقام عطا فرمائے (آمین ثم آمین)